

ஜூன்- 09

TNPSC துளிகள்

- ❖ மலேசிய அரசர் இந்திய இன வழக்கறிஞரை (Ethnic Indian lawyer) புதிய அட்டர்னி ஜெனரலாக நியமிப்பதற்கு ஒப்புதல் வழங்கியுள்ளார். கடந்த 55 ஆண்டுகளில் இப்பதவியினை வகிக்க உள்ள முதல் சிறுபான்மையினர் இவரேயாவார்.
- ❖ திரைப்படத் தயாரிப்பாளரான பிப்பா ஹாரிஸ் திரைப்படம் மற்றும் தொலைக்காட்சி கலைக்கான பிரிட்டிஷ் அகாடமியின் (British Academy of Film and Television Arts -BAFTA) புதிய தலைவராக நியமிக்கப்பட்டுள்ளார். இவரது பதவிக்காலம் இரண்டு ஆண்டுகளாகும்.
- ❖ பட்டதார் விவசாயிகளுக்கு 5 இலட்சம் ரூபாய் அளவில் ஆயுள் காப்பீடு வழங்குவதற்காக ரைதுபந்து ஆயுள் காப்பீடு திட்டத்தின் (Rythu Bandhu Life Insurance Scheme) மீது தெலுங்கானா அரசும், இந்திய ஆயுள் காப்பீடு கழகமும் (Life Insurance Corporation of India) ஓர் புரிந்துணர்வு ஒப்பந்தத்தில் கையெழுத்திட்டுள்ளன.
- ❖ ஆப்கானிஸ்தான் கிரிக்கெட் வீரரான ரஷித் கான் கால அடிப்படையில் மிகவும் விரைவாக 50 சர்வதேச T20 விக்கெட்டுகளை வீழ்த்தியுள்ள வீரராக உருவாகியுள்ளார். டெஹ்ராடூனில் நடைபெற்ற வங்கதேசத்திற்கு எதிரான முதல் போட்டியில் இச்சாதனையை இவர் படைத்துள்ளார்.
 - சர்வதேச T20 போட்டிகளில் 50 சர்வதேச விக்கெட்டுகளை வீழ்த்த இவர் தனது அறிமுக ஆட்டத்திலிருந்து 2 வருடம் 220 நாட்களை எடுத்துக் கொண்டுள்ளார்.

சர்வதேசச் செய்திகள்

UNGA – தலைவர்

- ❖ ஈக்குவடார் நாட்டின் வெளியுறவுத் துறை அமைச்சரான மரியா பெர்னான்டா எஸ்பினோசா கார்செஸ் ஐநா பொது அவையின் (United Nations General Assembly) 73-வது கூடுகையின் தலைவராகத் தேர்ந்தெடுக்கப்பட்டுள்ளார்.



- ❖ பெண் அமைச்சரான மரியா பெர்னான்டா எஸ்பினோசா கார்செஸ் ஐநா பொது அவையின் தற்போதைய தலைவரான மிரேஸ்லாவ் லஜ்காக்கினைத் தொடர்ந்து

இப்பதவியை வகிக்க உள்ளார்.

- ❖ இவர் ஐநா பொது அவையின் தலைவர் பதவிக்கான போட்டியில் 128 வாக்குகளைப் பெற்றார். மேலும் இவருக்கு ஒரே ஒரு எதிர் போட்டியாளரான ஹோண்டுரோஸ் நாட்டின் ஐநாவிற்கான தூதரான மேரி எலிஸபெத் புளேரஸ் பிளேக் 62 வாக்குகளைப் பெற்றார்.
- ❖ இதன் மூலம் எஸ்பினோஸா கார்செஸ் ஐநா பொது அவைக்குத் தலைமைத் தாங்க உள்ள நான்காவது பெண் தலைவராக உருவாகியுள்ளார்.
- ❖ ஐநா பொது அவையின் இதற்கு முந்தைய பெண் தலைவர்கள்
 - இந்தியாவின் விஜயலட்சுமி பண்டிட் - 1953
 - லைபீரியாவின் அன்கி எலிசபெத் புருக்ஸ் - 1969
 - பஹ்ரைனின் ஷேக்ஹா ஹயா ராஷேத் அல் கலிபா - 2006
- ❖ மேலும் ஐநா பொது அவைக்குத் தலைமை வகிக்க உள்ள லத்தின் அமெரிக்க மற்றும் கரீபியன் நாடுகளைச் சேர்ந்த முதல் பெண் மரியா பெர்னான்டா எஸ்பினோசா கார்செஸ் ஆவார்.

உலக அமைதி பதக்கம்

- ❖ எதிர்வரும் அமெரிக்க அதிபர் டொனால்டு டிரம்ப் மற்றும் வடகொரிய அதிபர் கிம் ஜோங்-உன் ஆகியோருக்கிடையேயான மாநாட்டை நினைவு கூர்வதற்காக சிங்கப்பூர் உலக அமைதி பதக்கத்தை (World Peace medallion) வெளியிட்டுள்ளது.



- ❖ இருவருக்கும் இடையேயான இந்தச் சந்திப்பானது தற்சமயம் அமெரிக்காவின் அதிபராகவும், வடகொரியாவின் தலைவராகவும் உள்ளவர்களிடையே நடைபெறும் முதல் சந்திப்பாகும்.
- ❖ இந்தப் பதக்கத்தில் அமைதியின் திருமறைச் சின்னங்களான (biblical symbol of peace) புறா மற்றும் ஆலிவ் கிளை ஆகியவை இடம் பெற்றுள்ளன. மேலும் அதனோடு இரு நாடுகளின் தேசிய மலர்களான ரோஜா மற்றும் மேக்னோலியா (magnolia) மலர்களும் இடம் பெற்றுள்ளன.
- ❖ 2015-ஆம் ஆண்டு சிங்கப்பூர் நாடானது கம்யூனிஸ்டுகளுக்கும், தேசியவாதிகளுக்கும் இடையிலான 1949ஆம் ஆண்டின் சிவில் போருக்குப் பிறகு முதன் முறையாக



தைவான் நாட்டின் தலைவர்களுக்கும், சீனாவிற்கும் இடையேயான வரலாற்றுச் சிறப்புமிக்க சந்திப்பை நடத்தியது.

பொருளாதாரச் செய்திகள்

நிதியியல் கல்வியறிவு வாரம்

- ❖ இந்திய ரிசர்வ் வங்கியானது ஜூன் 4 ஆம் தேதி முதல் 8 ஆம் தேதி வரை நாடு முழுவதும் நிதியியல் கல்வியறிவு வாரத்தை (Financial Literacy Week) ஒருங்கிணைக்க உள்ளது.
- ❖ இந்த வருடத்திற்கான நிதியியல் கல்வியறிவு வாரத்தின் கருப்பொருள் நுகர்வோர் பாதுகாப்பு (Customer Protection).
- ❖ வங்கி வாடிக்கையாளர்களிடையே நிதியியல் சேவைகளைப் பற்றியும், சிறந்த நிதியியல் நடைமுறைகளைப் பற்றியும், டிஜிட்டல்மயமாக்குதல் பற்றியும் நிதியியல் விழிப்புணர்வை ஏற்படுத்துவதற்காக நிதியியல் கல்வியறிவு வாரம் கொண்டாடப்படுகிறது.

அறிவியல் மற்றும் தொழில்நுட்பச்செய்திகள்

காவோபென் - 6

- ❖ பேரிடர் கண்காணிப்பு (disaster monitoring) மற்றும் வேளாண் மூல ஆதாரங்களின் ஆராய்ச்சியில் முக்கியமாகப் பயன்படும் காவோபென்-6 (Gaofen-6) எனும் புதிய புவிக்கண்காணிப்பு செயற்கைக்கோளை (Earth observation satellite) சீனா வெற்றிகரமாக விண்ணில் ஏவியுள்ளது.
- ❖ வடமேற்கு சீனாவின் ஜியுக்வான் செயற்கைக்கோள் ஏவுதள மையத்திலிருந்து (Jiuquan Satellite Launch Centre) லாங்-மார்க்-2D இராக்கெட் மூலம் காவோபென்-6 செயற்கைக்கோள் விண்ணில் செலுத்தப்பட்டுள்ளது.
- ❖ காவோபென்-6 செயற்கைக்கோள்கள் ஆனது சீன உயர்-தெளிவுத் திறனுடைய புவி கண்காணிப்பு செயற்கைக்கோள் (China High-resolution Earth Observation System-CHEOS) அமைப்புத் தொடரின் புதிய செயற்கைக்கோளாகும்.
- ❖ இந்த செயற்கைக்கோளானது விண்வெளித் தொழிற்நுட்பத்திற்கான சீன அகாடமியால் (China Academy of Space Technology- CAST) மேம்படுத்தப்பட்டதாகும். இது சீனாவின் ஏரோஸ்பேஸ் அறிவியல் மற்றும் தொழில்நுட்ப கார்ப்பரேஷனின் (China Aerospace Science and Technology Corporation-CASC) துணை நிறுவனமாகும்.
- ❖ மேலும் இந்தச் செயற்கைக்கோளுடன் இணைந்து லுவோஜியா-1 (Luoja-1) எனும் அறிவியல் பரிசோதனை செயற்கைக்கோளும் (scientific experiment satellite) விண்ணில் செலுத்தப்பட்டுள்ளது.

சுற்றுச்சூழல் செய்திகள்

நீலக்கொடி சான்றிதழ்

- ❖ தூய்மையுடைமையையும், சுற்றுச்சூழல் தரநிலைகளையும் பேணிப் பராமரித்து வருவதற்காக ஒடிஸா மாநிலத்தின் கோனார்க் கடற்கரைப்பகுதியில் அமைந்துள்ள சந்திரபாகா கடற்கரையானது (Chandrabhaga Beach) ஆசியாவின் முதல் கடற்கரையாக நீலக்கொடி சான்றிதழை (Blue Flag certification) பெற உள்ளது.



- ❖ 33 சுற்றுச்சூழல் மற்றும் சுற்றுலா செயல்பாடுகளோடு தொடர்புடைய நிபந்தனைகளோடு கண்டிப்பான இணக்கத்தினைக் கொண்டுள்ள தூய்மையான மற்றும் சுற்றுச்சூழலுக்கு உகந்த கடற்கரைகளுக்கு நீலக்கொடி சான்றளிப்பு வழங்கப்படுகின்றது.
- ❖ கோபன்ஹெகனில் உள்ள சுற்றுச்சூழல் கல்விக்கான அறக்கட்டளையால் (Foundation for Environmental Education-FEE) 1985ஆம் ஆண்டு இந்தத் தரநிலைகள் உருவாக்கப்பட்டன.
- ❖ கடந்த ஆண்டு மத்திய சுற்றுச்சூழல், வனம், பருவநிலை மாறுபாட்டு அமைச்சகத்தால் (Union Ministry of Forest, Environment and Climate Change - MoEF & CC) தொடங்கப்பட்ட நீலக் கொடித் திட்டத்தின் (Blue Flag Project) ஒரு பகுதியாக தூய்மையான கடற்கரையாக தங்களுடைய கடற்கரையை மாற்ற நாடு முழுவதும் 13 கடற்கரைகள் சம்பந்தப்பட்ட மாநில அரசுகளினால் தேர்வு செய்யப்பட்டுள்ளன.
- ❖ ஒருங்கிணைந்த கடலோர மேலாண்மைக்கான சொசைட்டியானது (The Society of Integrated Coastal Management-SICoM) கடற்கரைகளில் தேவைப்படுகின்ற உள்கட்டமைப்பு வசதிகளை ஏற்படுத்துவதன் மூலம் இந்தியாவில் நீலக் கொடி சான்றளிப்பு செயல்பாடுகளை வசதிப்படுத்துகின்றது.

மாநிலச் செய்திகள்

முதல் உலக முதலீட்டாளர் சந்திப்பு

- ❖ ஜம்மு காஷ்மீர் மாநிலத்தின் பொருளாதாரத்தை ஊக்குவிப்பதற்கான ஓர் - முயற்சியாக, மெஹ்பூபா முப்தி தலைமையிலான அரசானது ஜூலை மாதத்தின் இறுதியில் மாநிலத்தின் முதல் "உலக முதலீட்டாளர்கள் சந்திப்பை" (Global Investors

Meet) நடத்த உள்ளது.

- ❖ மாநிலத்தில் 20,000 மெகாவாட்ஸ் ஆற்றல் கொண்ட நீர்மின் ஆற்றலைப் பயன்பாட்டிற்குத் திரட்டுவதற்காக இச்சந்திப்பு ஏற்படுத்தப்பட உள்ளது.
- ❖ ஜம்மு காஷ்மீர் மாநிலத்தின் 2017 ஆம் ஆண்டின் மாநில பொருளாதார ஆய்வறிக்கையின் படி, ஜம்மு காஷ்மீர் மாநிலமானது மாநிலத்தின் ஆற்றல் தேவை படிப்படியாக உயர்ந்து வரும் வேளையில் அது மிகப்பெரிய தேவை அளிப்பு இடைவெளியை (demand-supply gap) உண்டாக்கிய போதும் மொத்தம் மதிப்பிடப்பட்ட 20,000 மெகாவாட் நீர்மின் ஆற்றல் திறனில் வெறும் 16 சதவீதத்தை மட்டுமே பயன்படுத்தியுள்ளது.

பிரபலமானவர்கள், விருதுகள் மற்றும் நிகழ்வுகள்

உலகின் அதிகச் சம்பளம் பெறும் விளையாட்டு வீரர் - போர்ப்ஸ்

- ❖ கடந்த ஏழு ஆண்டுகளில் நான்காவது முறையாக போர்ப்ஸ் பத்திரிக்கையின் உலகின் மிகவும் அதிகச் சம்பளம் வாங்கும் விளையாட்டு வீரராக (world's highest-paid athlete) குத்துச்சண்டை சாம்பியனான ப்ளோய்டு மேவேதர் (Floyd Mayweather) அறிவிக்கப்பட்டுள்ளார்.



- ❖ இவரது ஊதியம் 285 மில்லியன் அமெரிக்க டாலர்களாகும்.
- ❖ கடந்த இரு ஆண்டுகளாக அதிக சம்பளம் பெறும் விளையாட்டு வீரர்களில் முதலிடத்தில் இருந்துவந்த கிறிஸ்டியானா ரொனால்டோ இவ்வாண்டு 3-ஆம் இடத்தைப் பிடித்துள்ளார். மெஸ்ஸி 2-ஆம் இடத்தைப் பிடித்துள்ளார்.
- ❖ இப்பட்டியலில் இடம் பெற்றுள்ள ஒரே ஒரு இந்திய விளையாட்டு வீரர் விராட் கோலி மட்டுமே ஆவார். இவர் 24 மில்லியன் அமெரிக்க டாலர்கள் எனும் அளவில் ஊதியத்தைக் கொண்டு 83-வது இடத்தில் உள்ளார்.
- ❖ இப்பட்டியலில் அமெரிக்க கூடைப்பந்து வீரர் லெப்ரான் ஜேம்ஸ் 6-வது இடத்திலும், டென்னிஸ் நட்சத்திரம் ரோஜர் பெடரர் 7-வது இடத்திலும், கோல்ட் வீரர் டைகர் உட்ஸ் 16-வது இடத்திலும், டென்னிஸ் வீரர் ரபேல் நடால் 20 இடத்திலும் உள்ளனர்.

இந்தியாவின் இளைய ஆசிரியர்

- ❖ அஸ்ஸாம் மாநிலத்தின் வட லகிம்பூர் மாவட்டத்தைச் சேர்ந்த 4 வயதான அயன் கோகோய் கோஹைன் இந்தியா புக் ஆஃப் ரெக்கார்ட்ஸ் (India Book of Records) அமைப்பினால் இந்தியாவின் இளைய ஆசிரியராக (Youngest Author of India) கௌரவிக்கப்பட்டுள்ளார்.



- ❖ தேன்கூடு (Honeycomb) எனும் தன்னுடைய புத்தகத்திற்காக இவருக்கு இப்பட்டம் வழங்கிக் கௌரவிக்கப்பட்டுள்ளது.
- ❖ இப்புத்தகம் 2018 ஆம் ஆண்டு ஜனவரியில் வெளியிடப்பட்டது.

ஆப்பிள் வடிவமைப்பு விருது

- ❖ 2018-ஆம் ஆண்டின் ஆப்பிள் உலக அளவிலான மேம்பாட்டாளர்கள் கருத்தரங்கில் (Apple's Worldwide Developers Conference-WWDC) "கால்ஜி 3" (Calzy 3) எனும் தன்னுடைய செயலிக்காக சென்னையைச் சேர்ந்த மென்பொருள் மேம்பாட்டாளர் நிறுவனம் வடிவமைப்பு விருதினை (design award) வென்றுள்ளது.
- ❖ இந்தச் செயலியானது ராஜா விஜயராமன் என்பவரால் மேம்படுத்தப்பட்டதாகும். Calzy 3 என்பது பல பணிகளை செய்தல் (Multitasking), Face ID, Touch ID போன்ற அம்சங்களை வழங்குவதற்கு IOS தொழிற்துட்பத்தைப் பயன்படுத்தும் மிகவும் தனிப் பயனாக்கப்பட்ட கால்குலேட்டராகும் (highly customisable calculator).
- ❖ ஆப்பிள் நிறுவனத்தின் தயாரிப்பு தளங்கள் மீது தொழிற்துட்பம், புத்தாக்கம், வடிவமைப்புகளில் சிறந்த ஒன்றைப் பிரதிபலிக்கின்ற மேம்பாட்டாளர்களின் படைப்பாக்கக் கலைதிறன் மற்றும் தொழிற்துட்ப சாதனைகளை அங்கீகரிப்பதற்காக வடிவமைப்பு விருது வழங்கப்படுகின்றது.

விளையாட்டுச் செய்திகள்

ITTF ஓமன் ஓபன்

- ❖ சர்வதேச டேபுள் டென்னிஸ் சம்மேளனத்தின் (International Table Tennis Federation -ITTF) பிரீமியம் சுற்றுப் போட்டியான, ஓமன் ஜீனியர் மற்றும் கேடட் ஓபன் டேபுள் டென்னிஸ்

போட்டியில் இந்தியாவின் சுஹானா சைனி தங்கப் பதக்கம் வென்றுள்ளார்.

- ❖ 12 வயதான ஹரியானாவைச் சேர்ந்த சுஹானா சைனி பெண்கள் ஒற்றையர் பிரிவின் இறுதிப் போட்டியில் எகிப்தின் ஹனா கோடாவை 3-1 என்ற கணக்கில் வீழ்த்தி தங்கப் பதக்கம் வென்றுள்ளார்.

மகாராஷ்டிராவின் இளைய சர்வதேச செஸ் மாஸ்டர்

- ❖ நாக்பூரைச் சேர்ந்த ரவுனக் சத்வானி 12 வயதில் சர்வதேச மாஸ்டர்ஸ் பட்டத்தை (International Master-IM) வென்றுள்ளார்.



- ❖ ரவுனக் சத்வானி மகாராஷ்டிராவைச் சேர்ந்த இளைய சர்வதேச மாஸ்டராவார். மேலும் நாக்பூரின் இரண்டாவது சர்வதேச மாஸ்டராவார்.
- ❖ சர்வதேச மாஸ்டர்ஸ் பட்டமானது அறிவுக்கூர்மையுடைய செஸ் விளையாட்டு வீரருக்கு வழங்கப்படும் பட்டமாகும். இது ஓர் வாழ்நாள் சாதனை பட்டமாகும்.
- ❖ சர்வதேச மாஸ்டர் பட்டத்தை வெல்ல ஓர் செஸ் விளையாட்டு வீரர் 3 விதிகளைக் கடக்க வேண்டும். மேலும் 2400 "எலோ" புள்ளிகள் ('Elo' points) எனும் சர்வதேச தரவரிசையைக் கொண்டிருக்க வேண்டும்.
